

दिनांक 04.09.2017 को उपायुक्त, हजारीबाग की अध्यक्षता में सम्पन्न सिंगल विण्डो की  
जिला कार्यकारणी समिति की जिले के HT Consumers के साथ आहूत बैठक की  
कार्यवाही:-

उपस्थिति:- अनुलग्नक परिषिष्ट "क"

1. उपायुक्त द्वारा महाप्रबंधक-सह-सदस्य सचिव से जिला उद्योग केन्द्र में सिंगल विण्डो के कार्यरत रहने से संबंधी जानकारी प्राप्त की गई एवं तदोपरान्त निदेश दिया गया कि संबंधित विभागों को सिंगल विण्डो सिस्टम से सम्बन्धित कार्य हेतु एक-एक पदाधिकारी को नामांकित करने हेतु पत्र दिया जाए, जो सिंगल विण्डो सिस्टम में आवश्यकतानुसार बैठेंगे एवं EoDB Manager सभी नोडल पदाधिकारियों के सम्पर्क में रहेंगे ताकि उद्यमियों का कार्य बाधित न हो ।

(अनुपालन:-महाप्रबंधक, जि0 उ0 के0 एवं सभी सम्बन्धित विभाग)

2. उपायुक्त-सह-अध्यक्ष द्वारा उपस्थित उद्यमियों से उनकी समस्याओं/सरकारी सहयोग के सम्बन्ध में अपने-अपने विचार रखने को कहा गया । उद्यमियों द्वारा बिद्युत आपूर्ति की समस्या पर समिति के समक्ष समस्या एवं सुझाव रखा जो निम्न प्रकार है:-

(क) हजारीबाग जिले के मुख्यतः डेमोटांड एवं मोरांगी में उद्यम स्थापित है, जहाँ विद्युत आपूर्ति काफी लचर है । विद्युत आपूर्ति निर्बाध रूप से नही होने के कारण उद्योग को काफी क्षति होती है, उद्यमियों द्वारा बताया गया कि विद्युत आपूर्ति दिन में लगभग प्रत्येक घंटे दो घंटे पर ट्रीप करता है, निर्बाध रूप से बिद्युत आपूर्ति हेतु अधीक्षण अभियंता/कार्यपालक अभियंता से बैठक कर अनुरोध किया गया था, परन्तु समस्या का निदान नही हो पाया । उद्यमियों द्वारा सुझाव दिया गया कि बड़कागाँव फीडर को यदि सही कर दिया जाता है तो निर्बाध रूप से विद्युत आपूर्ति हो सकती है ।

उक्त समस्या एवं सुझाव पर उपायुक्त-सह-अध्यक्ष द्वारा कार्यपालक अभियंता, विद्युत बोर्ड, हजारीबाग से डेमोटांड एवं मोरांगी में स्थापित उद्योग को विद्युत आपूर्ति के संबंध में जानकारी चाही, उक्त के क्रम में कार्यपालक अभियंता द्वारा बताया गया कि उद्योग को निर्बाध रूप से विद्युत आपूर्ति हेतु DPR तैयार कर विभाग को भेजा गया है, DPR की स्वीकृति एवं आवंटन प्राप्त होने के उपरान्त यथाशीघ्र कार्य किया जाएगा । वैसे उद्योग को निर्बाध विद्युत आपूर्ति होता रहे की कोशिश रहती है ।

उपायुक्त-सह-अध्यक्ष द्वारा कार्यपालक अभियंता को निदेश दिया गया की बड़कागाँव फीडर दिनांक 15.09.2017 तक ठीक किया जाय एवं सुनिश्चित किया जाय

कि उद्योगों को निर्बाध रूप से विद्युत की आपूर्ति हो सके । साथ ही DPR की प्रति महाप्रबंधक,जिला उद्योग केन्द्र हजारीबाग को उपलब्ध कराने का निदेश दिया गया ताकि इसकी प्रति मुख्य सचिव, सचिव, उद्योग, खान एवं भूतत्व विभाग एवं सचिव, उर्जा विभाग को अनुरोध के साथ भेजा जा सके ।

(अनुपालन:-महाप्रबंधक, जि० उ० के० एवं कार्यपालक अभियंता JBVNL)

3. उपायुक्त-सह-अध्यक्ष द्वारा उद्यमियों से कहा गया कि तत्काल GEM Portal पर Vendor के रूप में निबंधन करवाते हुए वैसे उत्पादों की सूची उपलब्ध करायी जाए जिसका उपयोग सरकारी कार्यालयों में होता है, ताकि जिला प्रशासन की आवश्यकताओं के अनुरूप, उपयोग हेतु सामग्री GEM Portal के माध्यम से क्रय किया जा सके एवं इस क्रय में हजारीबाग के उद्यमियों को भी प्रतिनिधित्व मिल सके ।
4. जिला कार्यकारणी समिति की आगामी बैठक माह अक्टूबर,17 में आहुत करने का निदेश दिया गया ।

बैठक स-धन्यवाद समाप्त हुई ।

ह० / -  
महाप्रबंधक,  
जिला उद्योग केन्द्र,  
हजारीबाग ।

ह० / -  
उपायुक्त,  
हजारीबाग ।